

## प्रेस नोट दिनांक 31.05.2021

इटावा पुलिस द्वारा अन्तरजनपदीय मोटरसाइकिल चोर गिरोह के 01 सदस्य को चोरी की 03 मोटरसाइकिल सहित किया गया गिरफ्तार ।

जनपद में अपराध एवं आपराधिक गतिविधियों रोकथाम हेतु वरिष्ठ पुलिस अधीक्षक इटावा डॉ बृजेश कुमार सिंह द्वारा दिये गये निर्देशों के क्रम में एवं अपर पुलिस अधीक्षक नगर इटावा के मार्गदर्शन व क्षेत्राधिकारी नगर के नेतृत्व में थाना कोतवाली पुलिस द्वारा अन्तरजनपदीय मोटरसाइकिल चोर गिरोह के 01 सदस्य को चोरी की 03 मोटरसाइकिल सहित गिरफ्तार किया गया ।

### गिरफ्तारी की संक्षिप्त विवरण:-

वरिष्ठ पुलिस अधीक्षक इटावा द्वारा दिये गये निर्देशों का पालन करते हुए दिनांक 31.05.2021 को थाना कोतवाली पुलिस द्वारा शास्त्री चौराहे पर संदिग्ध वाहन/ व्यक्ति चैकिंग की जा रही थी । तभी कोतवाली पुलिस को 01 बिना नं0 की मोटरसाइकिल आती दिखाई दी जोकि संदिग्ध की प्रतीत हो रही थी । पुलिस द्वारा मोटरसाइकिल को रोकने का इशारा किया गया तो मोटरसाइकिल चालक मोटरसाइकिल को पीछे मोडकर भागने लगा । जिसको पुलिस टीम द्वारा पीछा कर आवश्यक बल प्रयोग करते हुए घेरकर पकड लिया गया तथा एक व्यक्ति मोटरसाइकिल से कूदकर भागने में सफल रहा । पकडे गये व्यक्ति से मोटरसाइकिल के कागजात मांगे गये तो वह कागजात दिखाने में असमर्थ रहा । पकडी गयी मोटर साइकिल के चैसिस नं0 को जब पुलिस टीम द्वारा ई- चालान एप के माध्यम से चैक किया गया तो मोटर साइकिल जनपद हरदोई के एक व्यक्ति के नाम से पंजीकृत पायी गयी ।

पुलिस पूछताछ:- उक्त मोटरसाइकिल के सम्बन्ध में जब पकडं गये व्यक्ति से कडाई से पूछताछ की गयी तो उसने बताया कि हम लोग विभिन्न जनपदों से मोटरसाइकिल चोरी करते है तथा ये मोटर साइकिल हमने एक माह पूर्व जनपद हरदोई से चोरी की थी तथा जो व्यक्ति भागा है उसका नाम राजू है जो मेरे साथ मिलकर विभिन्न जनपदों से मोटर साइकिलों को चोरी करता है । चोरी की गयी मोटरसाइकिलों को हम लोग उचित ग्राहक एवं दाम मिलने पर बेचकर पैसे कमाते है । गिरफ्तार अभियुक्त द्वारा यह भी बताया गया कि हमने विभिन्न जनपदों से 02 मोटरसाइकिल और भी चोरी की हुई है जो कि हमने मेवाती टोला कब्रिस्तान की झाडियों में छिपा रखी है । अभियुक्त की निशानदेही पर जब

पुलिस टीम पहुँची पुलिस टीम द्वारा 02 मोटरसाइकिल को बरामद किया गया । गिरफ्तार अभियुक्त के भागे हुए साथी की गिरफ्तारी हेतु पुलिस टीम द्वारा निरंतर प्रयास किये जा रहे हैं ।

उक्त गिरफ्तारी एवं बरामदगी हेतु थाना कोतवाली इटावा पर मु0अ0सं0 411/413/414/420 भादवि पंजीकृत किया गया ।

**गिरफ्तार अभियुक्त:-**

1. साजिद पुत्र रफीक मंसूरी निवासी कचाटीपुर थाना इन्दलग जनपद कन्नौज हाल पता मेवाती टोला थाना कोतवाली इटावा

**बरामदगी:-**

1. 01 मोटरसाइकिल हीरो पैशन प्रो
2. 01 हीरो स्पैलैण्डर प्रो
3. 01 बजाज डिस्कवर

**पुलिस टीम:-** निरीक्षक जितेन्द्र प्रताप सिंह प्रभारी निरीक्षक थाना कोतवाली, उ0नि0 प्रशान्त कुमार द्विवेदी, उ0नि0 सौरभ सिंह मय हमराह ।

सोशल मीडिया सेल  
वरिष्ठ पुलिस अधीक्षक  
जनपद इटावा